

**“ మధురమైన పిల్లలారా - ఎంత ప్రీతిగా యజ్ఞ సేవ చేస్తారో, అంత సంపాదన
అవుతుంది. సేవ చేస్తూ - చేస్తూ మీరు బంధనము క్తులౌతారు, సంపాదన జమ**

అవుతుంది”

ప్రశ్న:- స్వయాన్ని సదా సంతోషంగా ఉంచుకునే ఏ యుక్తిని మీదిగా చేసుకోవాలి ?

సమా:- స్వయాన్ని సేవలో బజీగా ఉంచుకుంటే, సదా సంతోషంగా ఉంటారు. సంపాదన జరుగుతూ ఉంటుంది. సర్వీసు చేసే సమయములో విరామము గురించి సంకల్పము కూడా రాకూడదు. ఎంత సర్వీసు లభిస్తే అంత ఖుషీగా ఉండాలి. నిజాయితీపరులై ప్రీతితో సర్వీసు చేయండి. సర్వీసు చేయుటతో పాటు మధురంగా కూడా అవ్వాలి. పిల్లలైన మీలో ఏ అవగుణాలూ ఉండరాదు.

పాట:- ఈ సమయము వెళ్లిపోతోంది..... (యహ్ వక్త్రజా రహా హై.....)

ఓంశాంతి. ఈ మాటలు ఎవరన్నారు? తండ్రి పిల్లలతో అన్నారు. ఇది అనంతమైన విషయము. మనుష్యులు ముసలివారైనప్పుడు - ఇప్పుడు చాలా సమయము గడచిపోయింది, ఇక చాలా స్వల్ప సమయము మాత్రమే ఉందని కనుక కొన్ని మంచి పనులు చేయాలని భావిస్తారు. అందుకే వానప్రస్థ స్థితిలో సత్సంగాలకు వెళ్తారు. గృహస్థములో అనేక పనులు(చేయకూడనివి) చేశాము, ఇప్పుడు కొన్ని మంచి పనులు కూడా చేయాలని అనుకుంటారు. వానప్రస్థమనగా వికారాలను వదలడం. ఇంటిలో ఉండే సంబంధాలను వదిలేయడం. అందుకే సత్సంగాలకు వెళ్తారు. సత్సంగములో ఇటువంటి విషయాలు ఉండవు. ఇక కొద్ది సమయము మాత్రమే ఉంది. జన్మ -జన్మాంతరాల పాప భారము తల పై ఉంది. ఇప్పుడే తండ్రి నుండి వారసత్వము తీసుకోండి. వారు సాధువుల సాంగత్యమైతే చేస్తారు. కానీ యోగము ఉంచేందుకు లక్ష్యమేదీ ఉండదు. కానీ దీని వలన పాపాలు చేయడం తగ్గుతుంది. పెద్ద పాపాలు వికారాల వల్ల జరుగుతుంది. వ్యాపార వ్యవహారాలను వదిలేస్తారు. ఈ రోజుల్లో స్థితి తమోప్రధానంగా ఉన్నందున వికారాలను వదలరు. 70-80 సంవత్సరాల వారు కూడా పిల్లలకు జన్మనిస్తూనే ఉంటారు. తండ్రి చెప్తారు - ఇప్పుడు ఈ రావణ రాజ్యము సమాప్తి కానున్నది. సమయము చాలా కొద్దిగా మాత్రమే ఉంది. కనుక తండ్రితో యోగము జోడిస్తూ స్వదర్శన చక్రమును తిప్పుతూ ఉండండి. వాపసు వెళ్లేందుకు ఇక కొద్ది రోజులు మాత్రమే ఉన్నాయి. తల పై పాప భారము చాలా ఉంది. కనుక ఎంత ఎక్కువగా వీలైతే అంత సమయము కేటాయించి నన్ను తలంపు చేయండి. వ్యాపార-వ్యవహారాలు మొదలైన కర్మలు చేయాల్సిందే. ఎందుకనగా మీరు కర్మయోగులు. 8 గంటలు ఇందులో గడపండి. అది కూడా చివరి సమయములోనే జరుగుతుంది. ముసలివారే తలంపు చేయాలని అనుకోకండి. లేదు. ఇప్పుడు అందరికీ మృత్యువు సమీపంగా ఉంది. ఈ శిక్షణ అందరి కొరకు. చిన్న పిల్లలకు కూడా మనము ఆత్మలము, పరంధామము నుండి వచ్చాము అని అర్థం చేయించాలి. ఇది చాలా సులభము. గృహస్థమును కూడా పాలన చేయాలి. గృహస్థ వ్యవహారములో ఉంటూ శిక్షణ తీసుకోవాలి. సర్వీసెబుల్ గా(సేవాధారులుగా) అయితే బంధనాలు స్వతహాగా సమాప్తమైపోతాయి. మీరు భలే సర్వీసు చేయండి పరివారము వారే స్వయంగా చెప్తారు. మేము పిల్లలను సంభాషణ చేస్తాము లేక పనివారిని పెట్టుకుంటాము అని అంటారు. దీని

వలన వారికి కూడా లాభముంది. ఇంట్లో 5-6 మంది పిల్లలున్నారనుకోండి, పత్తికి ఈశ్వరీయ సేవ చేయాలనే కోరిక ఉండి మంచి సేవాధారిగా కూడా అయినట్లైతే పిల్లల కొరకు పనివాళ్ళను పెట్టుకోవచ్చు. ఎందుకంటే అందులో స్వయం కళ్యాణమూ జరుగుతుంది, ఇతరులకు కూడా కళ్యాణము జరుగుతుంది. ఇరువురూ సర్వీసులో లగ్నమవ్వవచ్చు. సర్వీసు కొరకు చాలా ఉపాయాలున్నాయి. ఉదయము, సాయంకాలము సర్వీసు చేయవచ్చు. పగలు మాతలకు క్లాసు ఉండడం చాలా అవసరం. బి.కె.లు సేవ సమయములో నిదురపోరాదు. పగటి పూట ఎవ్వరూ రాకూడదని కొంతమంది పిల్లలు యుక్తిగా సమయాన్ని ఫిక్స్ చేస్తారు. వ్యాపారస్థులు, ఉద్యోగస్థులు పగలు పడుకోరు. ఇక్కడ ఎంత యజ్ఞ సేవ చేస్తారో, అంత సంపాదనే సంపాదన అవుతుంది. చాలా లాభముంటుంది. రోజంతా పనిలో బిజీగా(తలమునకలై /నిమగ్నమై) ఉండాలి. ప్రదర్శనీలలో చాలా బిజీగా ఉంటారు. బాబా, చెప్తూ చెప్తూ మా గొంతు ఆరిపోయి, మూసుకుపోతుంది ఎందుకంటే అకస్మాత్తుగా సర్వీసు చేయవలసి వస్తుందని కొంతమంది పిల్లలు అంటారు. కానీ బాబా చెప్తున్నారు - సదా సర్వీసు చేసేవారైతే గొంతు పాడవ్వదు, మూసుకుపోదు. అభ్యాసమైతే ఎప్పుడూ అలసట అనిపించదు. అందరూ ఒకేలాగా ఉండరు. కొంతమంది చాలా నిజాయితీగా ఉంటారు. ఎంతెంత సేవ లభిస్తూ ఉంటుందో వారికి అంతంత సంతోషము కలుగుతుంది. ఎందుకంటే ఎవరు బాగా సర్వీసు చేస్తారో, వారికి ప్రతిఫలము కూడా లభిస్తుంది. మీరు చాలా మధురంగా అవ్వాలి. అవగూణాలు తొలగిపోవాలి. శ్రీకృష్ణుని మహిమలో సర్వ గుణ సంపన్నులు,..... అనే గాయనముంది. ఇక్కడ అందరిలో ఆసురీ గుణాలున్నాయి. ఏ అవగూణాలూ లేనంత మధురంగా అవ్వాలి. ఎప్పుడూ సేవ చేస్తారో, అలా మధురంగా అవుతారు. ఎక్కడికైనా సరే వెళ్లి సర్వీసు చేయాలి. రావణుని సంకెళ్ల నుండి అందరినీ విడిపించాలి. మొదట మీ జీవితాన్ని తయారు చేసుకోవాలి. మనము సర్వీసు చేయకుండా కూర్చుంటే, మనకే నష్టము జరుగుతుంది. మొట్టమొదట ఈ ఆత్మిక సర్వీసు చేయాలి. నేను ఎవరి కళ్యాణము చేయాలి, ఎవరిని నిరోధులుగా, ధనవంతులుగా, ఆయుష్షంతులుగా చేయాలని రోజంతా ఆలోచనలు నడుస్తూనే ఉండాలి. అటువంటి పిల్లలే తండ్రి హృదయమును అధిరోహిస్తారు. సింహాసనాధికారులుగా కూడా అవుతారు. మొదట తండ్రి పరిచయమునివ్వాలి. తండ్రి స్వర్గ రచయిత, వారి గురించి మీకు తెలుసా? అని అడగాలి. పరమపిత పరమాత్మతో మీకున్న సంబంధమేమి? తండ్రి పై ప్రీతి కలిగే విధంగా తండ్రి పరిచయమునివ్వాలి. తండ్రి చెప్తున్నారు - నేను కల్పము యొక్క సంగమ యుగములో వచ్చి నరకాన్ని స్వర్గముగా తయారు చేస్తాను. కృష్ణుడైతే ఈ విధంగా చెప్పలేదు. అతను స్వర్గములోని రాకుమారుడు. రూపము మారుతూ పోతుంది. పతిత ప్రపంచములో బ్రహ్మ పైన నిల్చి ఉన్నారని వృక్ష(రూడ్) చిత్రము చూపించి అర్థం చేయించాలి. అతను పతితుడు, అతడే క్రింద కూర్చొని తపస్సు చేస్తున్నాడు. బ్రహ్మ వంశావళి కూడా ఉంది. పరమపిత పరమాత్మయే వచ్చి పతితులను పావనులుగా చేస్తారు. పతితులే మరలా పావనంగా అవుతారు. కృష్ణుని కూడా శ్వామసుందరుడని అంటారు కానీ దాని అర్థము తెలియదు. వీరు పతితులు. వీరి అసలు పేరు బ్రహ్మ కాదు. ఏ విధంగా మీ అందరి పేర్లను మారుస్తారో, అదే విధంగా బాబా ఇతడిని కూడా దత్తు తీసుకున్నారని మీరు అర్థము చేయించండి. లేదంటే శివబాబా బ్రహ్మబాబాను ఎక్కడ నుండి తీసుకొన్నారు? వారికి పత్తి అయితే లేదు కదా! కనుక తప్పక దత్తత చేసుకున్నారు. తండ్రి చెప్తారు - నేను ఇతడిలోనే ప్రవేశించాలి. ప్రజాపిత పైన

ఉండడు, ఇక్కడే కావాలి. మొదట ఈ నిశ్చయముండాలి. నేను సాధారణ తనువులోనే వస్తాను. గోశాల అనే పేరు ఉన్న కారణంగా, ఎద్దు మరియు ఆవులను కూడా చూపిస్తారు. ఇప్పుడు ఆవులకు జ్ఞానమిచ్చారని లేక ఆవులను మేపారు అని వ్రాయలేదు. చిత్రాలలో శ్రీకృష్ణుని గొల్లవానిగా చేసేశారు. ఈ ధర్మములో ఉన్నతంగా ఇన్ని విషయాలు ఇక వేరే ఏ ధర్మాలలో లేవు. ఇవన్నీ భక్తిమార్గములో నిశ్చితమై ఉన్నాయి. పురాతన ప్రపంచ వినాశనము, నూతన ప్రపంచ స్థాపన జరుగుతూ ఉందని పిల్లలైన మీకు తెలుసు. బాబా అర్థం చేయిస్తున్నారు - ఈ సృష్టి చక్రము తెలుసుకోవడం వల్లనే మీరు భవిష్య రాకుమార-రాకుమాలిలుగా అవుతారు. అమరలోకములో ఉన్నత పదవిని పొందుతారు. మీరు ఏనైతే చదువుతున్నారో, అది భవిష్యత్తులోని నూతన ప్రపంచము కొరకు. మీరు ఈ పురాతన శరీరాన్ని వదిలి రాయల్ ధనవంతుల ఇంట్లో జన్మ తీసుకుంటారు. మొదట కొడుకు జన్మిస్తాడు. తర్వాత పెరిగి పెద్దవాడౌతాడు. అప్పుడు ఫస్ట్ క్లాస్ మహిళను నిర్మిస్తారు. తత్వం. శివబాబా చెప్తున్నారు - ఏ విధంగా ఈ మమ్మా-బాబా మంచిలితిగా చదువుతున్నారో, అలా మీరు కూడా చదివితే ఉన్నత పదవి పొందుతారు. రాత్రి జాగరణ చేసి విచార సాగర మథనము చేస్తే సంతోషము కలుగుతుంది. ఆ సమయములో ఖుషీ పాదరస మట్టము పైకి ఎక్కుతుంది. పగలు వ్యాపారాదుల బంధనముంటుంది. రాత్రి వేళ అయితే ఏ బంధనమూ ఉండదు. రాత్రి పూట బాబా తలంపులో నిదురిస్తే, ఉదయాన్నే బాబా వచ్చి మీ మంచాన్ని కదిలిస్తారు అనగా నిదుర లేవుతారు. ఇలాంటి అనుభవాలు కూడా చాలామంది వ్రాస్తారు. పిల్లలు ధైర్యము చేస్తే తండ్రి సహాయము చేయనే చేస్తారు. మీ పై మీరు చాలా అటెన్షన్ ఉంచండి. సన్యాసుల ధర్మము భిన్నమైనది. ఏ ధర్మానికి ఎన్ని వంశాలుంటాయో అన్న తయారౌతాయి. ఎవరైతే వేరే ధర్మాలలోకి పరివర్తన చెంది ఉంటారో, వారు మళ్ళీ తమ ధర్మములోకి వస్తారు. సన్యాస ధర్మములో 1 లేక 2 కోట్ల మంది పాత్రధారులు ఉన్నారనుకోండి మళ్ళీ అంతమందే ఉంటారు. ఈ డ్రామా చాలా ఆక్యురేట్ గా (ఖచ్చితముగా) రచింపబడి ఉంది. కొంతమంది ఈ ధర్మములో, కొంతమంది ఆ ధర్మములోకి మార్పు చెందినారనుకోండి వారందరూ తమ-తమ ధర్మాలలోకి వెళ్లిపోతారు. ఈ జ్ఞానము బుద్ధిలో కూర్చోవాలి.

ఇప్పుడు మనము ఆత్మలమని, శివబాబా సంతానమని చెప్తాము. ఈ విశ్వమంతా మాడే. మేము రచయిత అయిన శివబాబా పిల్లలుగా అయ్యాము. మేము విశ్వానికి యజమానులము అని బుద్ధిలోకి వస్తే అపారమైన సంతోషము ఉంటుంది. ఇతరులకు కూడా సంతోషమునివ్వాలి. దారి తెలపాలి. దయాహృదయులుగా అవ్వాలి. మీరు ఏ పల్లెలో ఉంటారో, అక్కడ కూడా సర్వీసు చేయాలి. అందరినీ ఆహ్వానించాలి. తండ్రి పరిచయమునివ్వాలి. ఒకవేళ ఇంకా తెలుసుకోవాలనుకుంటే, ఈ సృష్టిచక్రము ఎలా తిరుగుతుందో చెప్పండి. ఇది కూడా మీకు అర్థం చేయించబడుతుంది. సర్వీసు అయితే చాలా ఉంది. కానీ మంచి మంచి పిల్లల పైకి కూడా అప్పుడప్పుడు గ్రహచారము వచ్చేస్తుంది. ఇతరులకు అర్థం చేయించాలనే ఆసక్తి ఉండదు. లేకుంటే బాబా, ఈ సర్వీసు చేశాము, దాని ఫలితము ఈ విధంగా ఉందని, ఇలా ఇలా అర్థం చేయించామని బాబాకు వ్రాయాలి. అప్పుడు బాబా కూడా సంతోషిస్తారు. సర్వీసు పై అభిరుచి ఉందని అర్థం చేసుకుంటారు. అప్పుడప్పుడు మందిరాలలో, అప్పుడప్పుడు శ్మశానాలలో, అప్పుడప్పుడు చర్చిలలోకి దూసుకొని వెళ్తూ ఉండాలి. గాడ్ ఫాదర్ తో మీకు ఏ సంబంధముంది? అని అడగాలి. గాడ్ ఫాదర్ తండ్రి అయినప్పుడు మేము వారి పిల్లలమని, వారి

నోటి ద్వారా చెప్పాలి. హెవన్లీ గాడ్ ఫాదర్ అని చెప్తారు కనుక వారు తప్పక స్వర్గమును రచిస్తారు. ఇది ఎంత సులభము! పోను పోను చాలా ఆపదలు రానున్నాయి. మనుష్యులకు వైరాగ్యము వస్తుంది. ప్రపంచము యొక్క గతి కూడా ఇలాగే అవుతుందని శ్వశానములో ఉన్నప్పుడు మనుష్యులకు వైరాగ్యము వస్తుంది. కనుక ఎందుకు మేము భగవంతుని పొందే దారిని ఎందుకు పట్టుకోరాదని భావిస్తారు. గురువులు మొదలైన వారి వద్దకు వెళ్లి ఈ బంధనాల నుండి విడుదలయ్యే దారి తెలపమని అడుగుతారు.

మీరు మీ పిల్లలు మొదలైన వారి పాలన కూడా చేయాలి, సర్వీసు కూడా చేయాలి. మమ్మా-బాబాలకు ఎంతమంది పిల్లలున్నారో చూడండి. అది హద్దులోని గృహస్థ వ్యవహారము. ఈ బాబా అనంతానికి యజమానులు. అనంతమైన నోదరీ-నోదరులకు అర్థం చేయిస్తున్నారు - అందరికీ ఇది అంతిమ జన్మ. తండ్రి వజ్రము వలె తయారు చేసేందుకు వచ్చారు. మరి మీరు గవ్వల వెనుక ఎందుకు పడ్డారు! ఉదయము, సాయంకాలము వజ్రము వలె తయారయ్యే సర్వీసు చేయండి. పగటి పూట గవ్వల వ్యాపారము చేయండి. ఎవరు సర్వీసుకు అలవాటు పడ్డారో, వారి బుద్ధిలో క్షణ-క్షణము బాబా గుర్తు వస్తూ ఉంటారు, అభ్యాసమైపోతుంది. ఎవరి వద్ద పని చేస్తారో, వారికి కూడా లక్ష్యమును ఇస్తూ ఉంటారు. కానీ కోటిలో కొంతమందే వస్తారు. ఫలానా స్నేహితుడు నాకు ఈ మాట ఒకప్పుడు చెప్పాడు అని ఈ రోజు కాకుంటే రేపైనా గుర్తు చేసుకుంటారు. ఒకవేళ పదవి పొందాలంటే ధైర్యము కావాలి. భారతదేశపు యోగము సహజమైనది, జ్ఞానము ప్రసిద్ధమైనది. కానీ అది ఏమిటో, ఎలా ఉండేదో వారికి తెలియదు. ఈ పండుగలు మొదలైనవన్నీ సంగమ యుగములోనివే. సత్తయుగములో అయితే రాజ్యముంటుంది. హిస్టరీ(చరిత్ర) అంతా సంగమ యుగముదే. సత్తయుగములో దేవతలకు ఆ రాజ్యము ఎక్కడ నుండి లభించిందో అది కూడా ఇప్పుడే తెలిసింది. మనమే రాజ్యము తీసుకొని మళ్ళీ మనమే రాజ్యమును పోగొట్టుకుంటామని మీకు తెలుసు. ఎవరు ఎంత సర్వీసు చేస్తారో, అంత బాగా తెలుసుకుంటారు. ఇప్పుడు ప్రదర్శనీ సర్వీసు వృద్ధి చెందుతూ పోతుంది. ప్రాజెక్టరు కూడా పల్లె పల్లెకు వెళ్తుంది. ఈ సర్వీసు చాలా విస్తారము చెందుతుంది. పిల్లలు కూడా వృద్ధి అవుతూ ఉంటారు. తర్వాత ఈ భక్తిమార్గానికి విలువ ఉండదు. ఇది ద్రామాలో ఉంది. ఇది ఎందుకు అను ప్రశ్నే లేదు. ఈ విధంగా చేయకుంటే ఆ విధంగా అయ్యి ఉండేదని కూడా అనరాదు. గతంలో ఏమి జరిగిందో, అదే సరియైనది. ముందు ముందు అప్రమత్తంగా ఉండండి. మాయ మీ ద్వారా వికర్మ చేయించకుండా జాగ్రత్తగా ఉండండి. మనస్సులో తుఫానులైతే వస్తాయి, కానీ కర్మేంద్రియాల ద్వారా వికర్మలు ఏవీ చేయరాదు. వ్యర్థ సంకల్పాలైతే చాలా వస్తాయి. అయినా పురుషార్థము చేసి శివబాబాను స్మృతి చేస్తూ ఉండండి. హార్ట్ ఫెయిల్ అవ్వకండి. బాబా, 15 - 20 సంవత్సరాల నుండి జబ్బు కారణంగా పవిత్రంగా ఉంటున్నాము. కానీ మనసు చాలా అశుద్ధంగా ఉంటుంది, చాలా వికల్పాలు వస్తున్నాయని బాబాకు వ్రాస్తారు. అందుకు బాబా - తుఫానులైతే చాలా వస్తాయి, మాయ చాలా హైరానా చేస్తుంది కానీ వికారాలలోకి వెళ్లకండి అని వ్రాస్తారు. ఇది మీ వికర్మల లెక్కాచారమే. యోగబలము ద్వారానే సమాప్తమౌతాయి, భయపడరాదు. మాయ చాలా శక్తివంతమైనది. అది ఎవ్వరినీ వదలదు. ఎప్పుడు ఎవరు ఎంత చేసినా, సర్వీసు చాలా ఉంది. మంచిది.

మధురాశి మధురమైన అపురూపమైన పిల్లలకు మాత - పిత, బాప్ దాదాల ప్రేమస్మృతులు మరియు గుడ్ మార్నింగ్ ఆర్మీక్ పిల్లలకు ఆర్మీక్ తండ్రినమస్తే.

ధారణ కోరిక ముఖ్య సారము :-

1. పగలు శరీర నిర్వహణార్థము కర్త చేస్తూ ఉదయము - సాయంకాలము జీవితాన్ని వజ్ర సమానంగా చేసే ఆత్మిక సర్వీసు తప్పక చేయాలి. అందరినీ రావణుని జైలు నుండి విడిపించాలి.
2. మాయ మీ ద్వారా ఒక్క వికర్త కూడా చేయనివ్వకుండా చాలా చాలా జాగ్రత్తగా ఉండాలి. కర్మేంద్రియాల ద్వారా ఎప్పుడూ ఏ వికర్తా చేయరాదు. ఆసురీ అవగుణాలను త్యజించాలి.

వరదానము :- “ ‘నఖింగ్ న్యూ(కాత్తదేవీ కాదు)’ అనే పాఠము ద్వారా విఘ్నాలను ఒక ఆటగా భావించి దాటగలిగే అనుభవీమూర్త భవ ”

విఘ్నాలను చూచి భయపడకండి. మూర్తిగా(విగ్రహంగా) అవుతున్నారంటే సుత్తిదెబ్బలు తప్పక తగుల్తాయి. సుత్తితో కొట్టి కొట్టి కదా సరిచేస్తారు. కనుక ఎంత ముందుకు వెళ్తూ ఉంటారో, అంత ఎక్కువగా తుఫాన్లను దాటవలసి వస్తుంది. కానీ ఈ తుఫాన్లు మిమ్ములను అనుభవీలుగా చేసేందుకు తోఫాల్(బహుమతుల) వంటివి. అందువలన ఈ విఘ్నాలు ‘నాకే రావాలా’ అని ఆలోచించకండి. వాటికి స్వాగతం పలకండి. ‘నఖింగ్ న్యూ’ అనే పాఠము పక్కాగా ఉంటే ఆ విఘ్నాలు ఒక ఆట వలె అనిపిస్తాయి.

స్లోగన్ :- “ ‘సత్యత’ అనే విశేషత ఉంటే అత్య రూపే వజ్రము యొక్క మెరుపు స్వతహాగా నలువేపులా వ్యాపిస్తుంది ”